

**മധുരമായ കുട്ടികളേ - ഈ കലിയുഗീ ലോകത്തിലെ സുഖം കാഗവിഷ്ട സമാനമാണ്, ഈ ലോകം ഇപ്പോൾ പോയിക്കഴിഞ്ഞു, ഇതിനോട് ഒരിക്കലും മമത വെക്കരുത്, ആസക്തി ഇല്ലാതാക്കണം.**

**ചോദ്യം -** എങ്ങനെയുള്ള കുട്ടികളുടെ ഹൃദയത്തിലാണ് ഈ പഴയലോകത്തോട് പ്രീതി ഉണ്ടാകാത്തത്? **ഉത്തരം -** ആരാണോ ആജ്ഞാകാരിയും വിശ്വസ്തരും, നിശ്ചയബുദ്ധികളുമായ കുട്ടികൾ, അങ്ങനെയുള്ള കുട്ടികളുടെ ഹൃദയത്തിന് ഈ ലോകത്തോട് പ്രീതി തോന്നുകയില്ല. എന്തുകൊണ്ടെന്നാൽ അവരുടെ ബുദ്ധിയിലുണ്ടാകും, ഈ ലോകം നശിക്കാൻ പോവുകയാണ്. ഇത് മായാജാലമാണ്, മായയുടെ ഷോ(പ്രദർശനം) ആണ്. ഇതിന്റെ വിനാശം ഇപ്പോൾ സംഭവിക്കുകതന്നെ ചെയ്യും. ഡാമുകൾ തകരും ഭൂകമ്പം സംഭവിക്കും, സാഗരം മുഴുവൻ ഭൂമിയെയും വിഴുങ്ങും. ഇതെല്ലാം തന്നെ സംഭവിക്കേണ്ടതാണ്. ഒന്നും തന്നെ പുതിയതല്ല, മധുരമായ വീടിനെയും, രാജധാനിയെയും ഓർമ്മയുണ്ടെങ്കിൽ, ഈ ലോകത്തോട് പ്രീതി ഉണ്ടാവുകയില്ല.

**ഗീതം -** ഭഗവാൻ ആരുടെ കൂട്ടുകാരനാണോ .....

**ഓംശാന്തി.** ഇത് നിശ്ചയത്തെക്കുറിച്ചുള്ള ഗീതമാണ്, എപ്പോഴാണോ ബാബയുടേതായി മാറുന്നത്, അഥവാ ബാബ വരുന്നത്, അപ്പോഴാണ് ബാബ നമ്മുടെ കൂട്ടുകാരനാകുന്നത്. കുട്ടികൾക്കറിയാം ബാബ എപ്പോഴാണോ വരുന്നത്, അപ്പോൾ മാത്രമേ വിനാശത്തിന്റെ കൊടുങ്കാറ്റ് ഉണ്ടാകൂ. ബാബ വരുന്നതു തന്നെ ഈ പഴയ ലോകത്തെ നശിപ്പിച്ച് പുതിയ ലോകം സ്ഥാപിക്കുവാനാണ്. ഭൂകമ്പം സംഭവിക്കും, സമുദ്രം മുഴുവൻ ഭൂമിയെയും വിഴുങ്ങും, മഴ പെയ്ത് മുഴുവൻ ഭൂമിയിലും പ്രളയം സംഭവിക്കും. ഇതെല്ലാം തന്നെ സംഭവിക്കേണ്ടതാണ്. അർത്ഥമറിയാതെയാണ് അവർ ഗീതം ഉണ്ടാക്കിയത് എന്നു മാത്രം. നിങ്ങൾ ബ്രാഹ്മണ കുലഭുഷണരായ കുട്ടികൾക്കറിയാം, ഈ പഴയ ലോകത്തിന്റെ വിനാശം സംഭവിക്കുമെന്നുള്ളത്. ബാബ വന്നിരിക്കുന്നതു തന്നെ പുതിയ ലോകത്തെ സ്ഥാപിക്കുന്നതിനായാണ്. ബ്രാഹ്മണരെയാണ് മുഴുവൻ ലോകത്തിന്റെയും അധികാരിയാക്കി മാറ്റുന്നത്. പഴയ ലോകത്തിന്റെ വിനാശം ചെയ്യിച്ച്, പിന്നീട് മുഴുവൻ വിശ്വത്തിന്റെ രാജ്യപദവിയും കുട്ടികൾക്ക് സമ്പത്തിന്റെ രൂപത്തിൽ നൽകുന്നു. നിങ്ങൾക്കറിയാം ബാബയിൽ നിന്നും പുതിയ വിശ്വത്തിന്റെ അധികാരി പദവിയുടെ സമ്പത്താണ് ലഭിക്കുന്നത്. ഈ പഴയ വിശ്വത്തെക്കൊണ്ട് യാതൊരു ഉപയോഗവുമില്ല. ഇപ്പോൾ ഈ ലോകം സ്വർഗ്ഗത്തിനു സമാനമായിത്തീരുകയാണെന്നാണ് മനുഷ്യർ മനസ്സിലാക്കുന്നത്. എന്നാൽ ഇതെല്ലാം തന്നെ മായയുടെ ആകർഷണമാണ്. എല്ലാവർക്കുതന്നെ പുറംമോടി മാത്രമേയുള്ളൂ. മുഴുവൻ രാജ്യത്തിലും ബാഹ്യശോഭ മാത്രമേയുള്ളൂ. മൃഗ തൃഷ്ണയ്ക്കു സമാനമാണ്, ഇതിൽപ്പെട്ട് മനുഷ്യർ സന്തോഷിക്കുന്നു. മുമ്പ് മുമ്പ്പോഴുള്ള രാജ്യമുണ്ടായിരുന്നപ്പോൾ, ഈ വിമാനവും വാഹനങ്ങളൊന്നുമുണ്ടായിരുന്നില്ല. ഇതെല്ലാം മായയുടെ പുറംമോടി മാത്രമാണ്. എത്ര പദ്ധതികളാണ് ഉണ്ടാക്കുന്നത്. ഇതെല്ലാം സർവ്വതും നശിക്കാനുള്ളതാണ്. ഭൂകമ്പം സംഭവിക്കുന്നു, ഈ ഡാമുകളെല്ലാം തന്നെ പൊട്ടി പ്രളയമായിത്തീരുന്നു. മനുഷ്യർ ഏതിലൂടെയെല്ലാമാണോ സുഖം മാത്രം ലഭിക്കുമെന്നു മനസ്സിലാക്കുന്നത്, അതെല്ലാം ദുഃഖം മാത്രം നൽകുന്നവയാണ്. ഈ വിമാനങ്ങൾ പോലും ദുഃഖം നൽകുന്നവയായിത്തീരുന്നു, ഇതിലൂടെ ബോംബുകളും വീഴ്ത്തുന്നുണ്ട്. കുട്ടികൾ ഈ കാര്യങ്ങളെല്ലാം മറക്കുന്നതിനാലാണ് ഈ പഴയ ലോകത്തോട് ഹൃദയത്തിന്റെ പ്രീതിയുണ്ടാകുന്നത്. ആരാണോ ബാബയുടെ പൂർണ്ണമായ ആജ്ഞാകാരിയും, വിശ്വസ്തരും പൂർണ്ണ സഹയോഗികളുമായ കുട്ടികളായിത്തീരുന്നത്, പക്ഷാ നിശ്ചയബുദ്ധികൾ, അവർക്കറിയാം, ഇതൊന്നും തന്നെ പുതിയ കാര്യമല്ലല്ലോ. അനേകതവണ പഴയലോകത്തിന്റെ വിനാശം സംഭവിച്ചിട്ടുണ്ട്, ഇനിയും സംഭവിക്കുക തന്നെ ചെയ്യും. വളരെ പുതിയ പുതിയ സാധനങ്ങൾ ഉണ്ടാക്കുന്നുണ്ടെന്നാണ് എല്ലാവരും മനസ്സിലാക്കുന്നത്. സ്വർഗ്ഗം പണിയുന്നു എന്നു മനസ്സിലാക്കുന്നു. എന്നാൽ കേവലം നിങ്ങൾ കുട്ടികൾക്കാണ് അറിയുന്നത് ഇതെല്ലാം തന്നെ മായാജാലത്തിന്റെ കളിയാണെന്ന്. എങ്ങനെയാണോ പഴയ ആഭരണത്തിനെ പോളീഷ് ചെയ്ത് അതിന് നിറവും രൂപവും നൽകി അതിനെ തിളക്കമാർന്നതാക്കി മാറ്റുന്നത്. അതുപോലെ പഴയ ലോകത്തിനും നിറവും രൂപവും നൽകി അതിനെ തിളക്കമുള്ളതാക്കുവാൻ പ്ലാനുകൾ നടന്നുകൊണ്ടിരിക്കുന്നു. എന്നാൽ ഇത് സർവ്വതും വിനാശം സംഭവിക്കുമെന്നുള്ളതിനെക്കുറിച്ച് അറിയുന്നില്ല. എന്നാൽ ബ്രാഹ്മണ കുട്ടികൾക്കറിയാം ഈ പഴയ ലോകത്തിന്റെ വിനാശം സംഭവിക്കാൻ പോവുകയാണെന്നുള്ളത്.

ഈ പഴയ ലോകം നശിച്ച് പുതിയ ലോകത്തിന്റെ സ്ഥാപന ഭഗവാൻ വന്ന് ചെയ്യുന്നു, ഇങ്ങനെ മനുഷ്യർ

പറയുന്നു എന്നു മാത്രം ആദ്യം ബ്രഹ്മാവിനെയാണ് രചിക്കുന്നത്, പിന്നീടാണ് മനുഷ്യ സൃഷ്ടി ആരംഭിക്കുന്നത്. അതും എപ്പോഴാണ് എന്നുള്ളതൊന്നും തന്നെ അവർക്കറിയില്ല. ഇത് കേവലം നിങ്ങൾ കൂട്ടിക്കാണെ ബാബ മനസ്സിലാക്കിത്തരുന്നത്. ഭഗവാന്റെ ശ്രീമതാണ്, ശ്രീമതം എന്നു പറയുമ്പോൾ തന്നെ മനസ്സിലാക്കേണ്ടത്, ഇത് ഉയർന്നതിലും ഉയർന്ന ഭഗവാന്റെ മതമാണ്. ബ്രഹ്മാവിന്റെയോ വിഷ്ണുവിന്റെയോ ശ്രീമതമെന്നു പറയില്ല. ഭഗവാൻ വന്ന് ബ്രഹ്മാ ശരീരത്തിലൂടെ എങ്ങനെയാണ് ശ്രീമതം നൽകുന്നതെന്ന് ആർക്കുമറിയില്ല. സൂക്ഷ്മ വതനവാസിയായ ബ്രഹ്മാവിന് എങ്ങനെ താഴേക്ക് ഇറങ്ങി വരാൻ സാധിക്കുമെന്ന് മനുഷ്യർക്കറിയില്ല. അപ്പോൾ ഈ കാര്യങ്ങളെക്കുറിച്ചൊന്നും അറിയാത്തതിനാൽ കൃഷ്ണന്റെ പേര് നൽകി. പരമാത്മാവിന് പ്രവേശിക്കുവാൻ കൃഷ്ണന്റെ സാധാരണ രൂപമൊന്നുമില്ല. ഇതൊന്നും തന്നെ ആർക്കുമറിയില്ല. ബ്രഹ്മാബാബയും പറയുന്നു, ഞാനും ധാരാളം ഗുരുക്കന്മാരെ സമീപിച്ചിരുന്നു, എന്നാൽ അവർക്കൊന്നും തന്നെ അറിയില്ലായിരുന്നു. ശ്രീമതമാരുടേതെന്നു മറന്നു പോയി. ശ്രേഷ്ഠത്തിലും ശ്രേഷ്ഠമായ നിരാകാരന്റെ മതമാണ്. ശിവായേ നമ എന്നല്ലേ പറയുന്നത്. ബാബയുടെ മഹിമ അപരംഅപാരമാണ്. നിങ്ങൾ കൂട്ടികൾക്കു മാത്രമാണ് ഇങ്ങനെയുള്ള കാര്യങ്ങളറിയുക. ഈ കാര്യങ്ങളെല്ലാം തന്നെ മറ്റുള്ളവരുടെ ബുദ്ധിയിലിരുത്താൻ എത്രയാണ് പ്രയത്നിക്കുന്നത്.

ഇപ്പോൾ ഭക്തർക്ക് ഭഗവാന്റെ മതമാണ് ആവശ്യമായുള്ളത്. ഇതും ഡ്രാമയിൽ അടങ്ങിയിട്ടുള്ളതാണ്. ഗീതയുടെ ഭഗവാൻ വന്ന് ഭക്തർക്ക് മതം നൽകി. അപ്പോൾ എങ്ങനെ ഭക്തരുടെ ഉദ്ധാരണം സംഭവിക്കും. ഈശ്വരൻ സർവ്വവ്യാപിയാണ് എന്നാണ് ഭക്തർ പറയുന്നത്. ഭക്തർ തന്നെയാണ് ഭഗവാൻ എങ്കിൽ അവരുടെ അവസ്ഥ എന്തായിത്തീരും? ഇപ്പോൾ ബാബ മനസ്സിലാക്കിത്തരുന്നു, ഭഗവാൻ ഒരാളാണ്, ഭക്തരുടെ രക്ഷകനായാണ് ഭഗവാൻ വരുന്നത്. ഈ സമയത്തെ എല്ലാ മനുഷ്യരും രാവണന്റെ ശോകവാടികയിലാണ്. ഏതൊരു മനുഷ്യർക്കും സാധു സന്യാസിമാർക്കും നിങ്ങളെ രക്ഷിക്കുവാൻ സാധിക്കില്ല. ഭക്തരെ രക്ഷിക്കുന്നത് ഭഗവാനാണ്.

നമ്മൾ പതിത ലോകമായ നരകത്തിലാണ് വസിക്കുന്നതെന്ന് മനുഷ്യർക്കറിയില്ല. പാവനലോകമെന്ന് സ്വർഗ്ഗത്തെയാണ് പറയുന്നത്. ഈ കാര്യങ്ങളെല്ലാം കോടിയിൽ ചിലരിലും ചിലരാണ് മനസ്സിലാക്കുന്നത്. കല്പം മുമ്പത്തെ കളഞ്ഞു പോയി തിരികെ കിട്ടിയ കൂട്ടികൾക്കു മാത്രമാണ് അറിയുന്നത്. കല്പ-കല്പം നിങ്ങൾ തന്നെയാണ് സിക്കിലധ്യക്ഷകളാകുന്നത്, ചിലർ പൂർണ്ണമായും ആയിത്തീരുന്നു, ചിലരെ മായ പച്ചയോടെ വിഴുങ്ങുന്നു. ബാബയെ ഓർമ്മിക്കാതിരിക്കുമ്പോഴാണ് പെട്ടെന്ന് വികാരത്തിലേക്ക് പോകുന്നത്. ഏറ്റവും ആദ്യത്തെതായ ദേഹ അഹങ്കാരത്തിലേക്ക് വരികയാണെങ്കിൽ, മറ്റുള്ളവരിലേക്കും അത് കാണിക്കുന്നു. അതുകൊണ്ടാണ് ബാബ ദേഹിഅഭിമാനിയായെന്നതിനായി പറയുന്നത്, കാരണം എല്ലാവർക്കും തിരികെ പോകണം. ഇവിടെ ദുഃഖം മാത്രമേയുള്ളൂ. കലിയുഗീ ലോകത്തെ സുഖം കാക്ക കാഷ്ടത്തിനു സമാനമാണ്. ഇത് സന്യാസിമാരും പറയുന്നതാണ്, നിങ്ങളും ഇപ്പോൾ മനസ്സിലാക്കുന്നു. നരകത്തെക്കുറിച്ചും സ്വർഗ്ഗത്തെക്കുറിച്ചും നിങ്ങൾ കൂട്ടികൾക്ക് മാത്രമാണ് അറിയുന്നത്. നരകത്തിൽ യാതൊരു സുഖവുമില്ല. നരകത്തിലുള്ള ഏതിനോടെങ്കിലും മമതം വെക്കുക അർത്ഥം പദവി നഷ്ടപ്പെടുത്തുകയാണ്. ഏതൊരു വസ്തുവിനോടും ആസക്തി പാടില്ല. ഇത് പഴയ ലോകമാണ് നശിക്കാനുള്ളതാണെന്ന് മനസ്സിലാക്കണം. ഈ ലോകം യാതൊരു പ്രയോജനവുമില്ലാത്തതാണ്. ഏറ്റവുമൊദ്യം ദേഹാഭിമാനം വരുന്നതിലൂടെയാണ്, അതിനോട് പ്രീതിയുണ്ടാകുന്നത്. ദേഹിഅഭിമാനികൾ ഈ പഴയ ലോകത്തോട് ഉപരാമമായിരിക്കുന്നു. മറ്റേത് പരിധിയുള്ള വൈരാഗ്യമാണ്, ഇത് പരിധിയില്ലാത്തതും. നമുക്ക് ഈ പഴയ ലോകത്തെ തീർത്തും മറക്കണം, കാരണം ഇതിൽ നിന്നും ദുഃഖം മാത്രമാണ് ലഭിക്കുന്നത്. ഇതിൽ നിന്നും ഇനി കുറച്ചു മാത്രമേ ഉപയോഗമാകൂ, ബാക്കി സർവ്വതും നശിക്കുന്നു. ഇവിടെ നമ്മൾ രണ്ടു നിമിഷത്തേക്കുള്ള അതിഥിയാണ്. നാം രണ്ടുനിമിഷത്തേക്കുള്ള അതിഥിയാണെന്ന് നമ്മൾ ബ്രാഹ്മണർ മാത്രമാണ് പറയുന്നത്. നമുക്ക് നമ്മുടെ മധുരമായ രാജധാനിയിലേക്ക് അഥവാ മധുരമായ വീട്ടിലേക്ക് പോയി സുഖം അനുഭവിക്കണം, ഇപ്പോൾ നമുക്ക് പോകാം. ഈ പഴയ ലോകം ശ്മശാന തുല്യമാവുകയാണ്, അതിനാൽ ദേഹ സഹിതം സർവ്വതും മറക്കണം. ഈ ശരീരം പഴയ ചെരുപ്പാണ്, ഇതിനെ ഇപ്പോൾ ഉപേക്ഷിക്കണം, യോഗത്തിലിരിക്കണം. യോഗത്തിലിരിക്കുമ്പോൾ നമ്മുടെ ആയുസ്സ് വർദ്ധിക്കുന്നു, അതിനോടൊപ്പം ബാബയിൽ നിന്നുമുള്ള സമ്പത്തും നേടുന്നു. ദേഹാഭിമാനികളുടെ ആയുസ്സ് ഒരിക്കലും വർദ്ധിക്കില്ല. അവർക്ക് തന്റെ ദേഹത്തോടായിരിക്കും സ്നേഹമുണ്ടാകുക. ചിലരുടെ ശരീരം നല്ലതാണെങ്കിൽ ദേഹത്തോട് സ്നേഹമുണ്ടാകുന്നു. നല്ല രീതിയിൽ അതിനെ സംരക്ഷിച്ചുകൊണ്ടിരിക്കുന്നു, പാത്രം തിരുമ്മി കഴുകുന്ന പോലെ തന്റെ ദേഹത്തെയും തിരുമ്മി സംരക്ഷിക്കുന്നു. എത്രത്തോളം നിങ്ങൾ യോഗത്തിലിരിക്കുന്നുവോ അത്രത്തോളം ആത്മാവ് പരിശുദ്ധമായിക്കൊണ്ടിരിക്കുന്നു. പിന്നീട് പുതിയ ശരീരമാകുന്ന പാത്രം നേടാൻ യോഗ്യരാകുന്നു. ഈ ശരീരത്തിൽ നിങ്ങൾ എത്ര തന്നെ പൗഡർ, സോപ്പ്, വാസലീൻ എന്നിവയെല്ലാം ഉപയോഗി

ചാലും ഇത് പഴയ ശരീരമല്ലേ. പഴയ വീട്ടിൽ എത്ര തന്നെ മരമത്ത് പണി നടത്തിയാലും അത് പഴയതിന്റെ അവശിഷ്ടം തന്നെയാണല്ലോ. അതുപോലെത്തന്നെ ശരീരവും അങ്ങനെയാണ്. സ്വയം തന്നോട് ഇങ്ങനെയെല്ലാം സംസാരിക്കുകയാണെങ്കിൽ മാത്രമാണ് ബാബയോടും സമ്പത്തിനോടും പ്രീതി തോന്നൂ. മറ്റൊന്നിനോടും തന്റെ ഹൃദയത്തിന്റെ പ്രീതി വെക്കരുത്. ഞാൻ ആത്മാവാണ്, ബാബയുടെ പക്കലേക്ക് പോകുന്നു. ബാബയെ ഓർമ്മിക്കുന്നതിലൂടെ നേട്ടങ്ങൾ ഉണ്ടായിക്കൊണ്ടിരിക്കുന്നു. ആയുസ്സ് വർദ്ധിക്കുന്നു. ആത്മാവ് മനസ്സിലാക്കുന്നു- ഞാൻ യോഗബലത്തിലൂടെയാണ് പവിത്രമായിത്തീരുന്നത്. എന്റെ ഈ ശരീരത്തെക്കൊണ്ട് യാതൊരു ഉപയോഗവുമില്ല. സന്യാസിമാർ പവിത്രമായിരിക്കുന്നുണ്ടെങ്കിലും ശരീരം അപ്പോഴും അപവിത്രം തന്നെയാണ്. ഇവിടെയുള്ള ആരുടെയും ശരീരം ശുദ്ധമല്ല. സത്യയുഗത്തിൽ വിഷത്തിലൂടെയല്ല ശരീരം ഉണ്ടാകുന്നത്. ഈ കാര്യങ്ങളെല്ലാം തന്നെ നിങ്ങൾ കുട്ടികൾക്ക് മാത്രമാണ് അറിയുന്നത്. അഥവാ സ്വർഗ്ഗത്തിലും വികാരങ്ങളിലൂടെയാണ് ജനനം ഉണ്ടാകുന്നത് എങ്കിൽ പിന്നെ ദേവതകളെ എന്തിനാണ് നിർവ്വീകാരികൾ എന്നു പറയുന്നത്. അവിടെ ആത്മാവും ശരീരവും രണ്ടും പവിത്രമായിരിക്കുന്നു.

നിങ്ങൾക്കറിയാം ഈ സമയം പഞ്ച തത്വങ്ങളും ഇരുമ്പിനു സമാനമായതിനാൽ ലഭിക്കുന്ന ശരീരവും അതുപോലെയായിരിക്കും. അസുഖങ്ങളെല്ലാം ഉണ്ടാകുന്നു. സത്യ-ത്രേതായുഗത്തിൽ ഒരിക്കലും ശരീരത്തിന് അസുഖം വരുന്നില്ല. ഇതെല്ലാം തന്നെ മനസ്സിലാക്കേണ്ടതായ കാര്യങ്ങളാണ്. അവിടെയുള്ള ശരീരം പോലും നിങ്ങൾക്ക് പുതിയതാണ് ലഭിക്കുന്നത്. സതോപ്രധാന പ്രകൃതിയായിരിക്കും. അവിടെ ഈ മരുന്നുകളൊന്നും തന്നെയുണ്ടാകില്ല. ശരീരം തിളങ്ങിക്കൊണ്ടിരിക്കുന്നു. ശരീരം സ്വർണ്ണത്തിനു സമാനമാകുന്നു. ഇപ്പോഴാണെങ്കിൽ ഇരുമ്പിനു സമാനമാണ്. ശരീരം എങ്ങനെ പരിവർത്തനപ്പെടുന്നു എന്നു നോക്കൂ, അത്ഭുതം തന്നെയാണ്. അവിടെ ശരീരം തിളങ്ങാനായി പോളീഷ്ചെയ്യും ചെയ്യുന്നില്ല. ശരീരം തന്നെ സ്വർണ്ണത്തിനു സമാനമായിരിക്കും, അതിനെയാണ് സ്വർണ്ണമയുഗമെന്നു പറയുന്നത്. അല്ലാതെ സ്വർണ്ണശരീരമുണ്ടാകും എന്നല്ല പറയുന്നത്. ലക്ഷ്മി-നാരായണനെ പവിഴപുരിയിലെ നാഥൻ, പവിഴപുരിയിലെ നാഥിനി എന്നു പറയാറുണ്ട്. അവരുടെ ശരീരം നോക്കൂ, എത്ര സതോപ്രധാനമാണ്. അവർക്ക് മഹിമയും ഉയർന്നതാണ്. ഇപ്പോഴാണെങ്കിൽ പഞ്ച തത്വങ്ങളും തമോപ്രധാനമാണ്, വിഷ(വികാരം)ത്തിലൂടെയാണ് ശരീരം ജന്മമെടുക്കുന്നത്. അവിടെയാണെങ്കിൽ യോഗബലത്തിന്റെ കാര്യമാണ്. സ്വർഗ്ഗത്തിൽ തീർച്ചയായും നിർവ്വീകാരി കുട്ടികളാണ്. കാമമാകുന്ന മഹാശത്രു അവിടെ ഉണ്ടായിരിക്കില്ല. ബാബ പറയുന്നു, ഈ കാമം നിങ്ങൾക്ക് ആദി മദ്ധ്യ അന്തിമം വരെയും ദുഃഖം നൽകുന്നതാണ്. അതിനെ സമ്പൂർണ്ണ നിർവ്വീകാരി ലോകമെന്നും, ഇതിനെ സമ്പൂർണ്ണ വികാരി ലോകമെന്നും പറയുന്നു. ഇവിടെ ഓരോരുത്തരുടെ ഉള്ളിലും ഈ പഞ്ച ഭൂതങ്ങളുമുണ്ട്. സർവ്വശക്തനായ ബാബയുമായി യോഗം വെക്കുമ്പോൾ മാത്രമാണ് ഈ പഞ്ച ഭൂതങ്ങൾക്കു മേലും വിജയം പ്രാപിക്കുന്നത്. ഈ യോഗബലത്തിലൂടെയാണ് നിങ്ങൾ വിശ്വത്തിന്റെ അധികാരിയാകുന്നത്. നിങ്ങൾ ഗുപ്തമായ ശിവശക്തി സൈന്യമാണ്. നിങ്ങൾ സൈനികർ ശിവ ബാബയുമായി യോഗം വെച്ചുകൊണ്ട് ബാബയിൽ നിന്നും ശക്തി നേടിക്കൊണ്ടിരിക്കുന്നു. സർവ്വശക്തനായ ബാബ മാത്രമാണ് സ്വർഗ്ഗത്തിന്റെ രാജധാനി സ്ഥാപിക്കാൻ സാധിക്കുന്ന ഗോഡ്ഫാദർ. ബാബ വരുന്നതു തന്നെ നിങ്ങളെ സ്വർഗ്ഗത്തിന്റെ അധികാരികളാക്കുവാനാണ്. ഇപ്പോൾ നിങ്ങൾ സ്വർഗ്ഗത്തിലേക്ക് പോകുവാൻ യോഗ്യരല്ല. ഞാൻ കല്പ-കല്പം വന്ന് നിങ്ങൾ കുട്ടികളെ സ്വർഗ്ഗീയ രാജധാനിയിൽ രാജ്യം ഭരിക്കുന്നതിനായി യോഗ്യരാക്കുകയാണ്. ഇപ്പോൾ നിങ്ങൾ നരകത്തിലെ അധികാരികളാണ്. മനുഷ്യർ പറയുന്നുണ്ട്, ഇന്നയാൾ മരിച്ചു, സ്വർഗ്ഗം പൂകി. നമ്മൾ നരകത്തിലാണെന്നു മാത്രം ആരും തന്നെ മനസ്സിലാക്കുന്നില്ല. സ്വർഗ്ഗത്തെക്കുറിച്ച് വാസ്തവത്തിൽ ആർക്കും തന്നെ അറിയുന്നില്ല. ആരുടെ പക്കലാണ് ധനവും സൗകര്യങ്ങളുമുള്ളത്, അവരാണ് സ്വർഗ്ഗത്തിലെന്നു പറയാറുണ്ട്. ഇത്രയും അസുഖങ്ങളെല്ലാം ബാധിക്കുന്ന ഈ ലോകത്തെ എങ്ങനെ സ്വർഗ്ഗമെന്നു പറയും. സത്യയുഗത്തെയാണ് സ്വർഗ്ഗമെന്നു പറയുന്നത്. കലിയുഗത്തിൽ സ്വർഗ്ഗമില്ല. ബാബ മനസ്സിലാക്കിത്തന്നിട്ടുണ്ട്, ഇത് വികാരി ലോകമാണ്. ഇവിടെയുള്ള ഓരോ നാരികളും ദ്രൗപതിമാരും പാർവ്വതിമാരുമാണ്. ഓരോ നാരികൾക്കും അമരനാഥനായ ബാബ അമരകഥ കേൾപ്പിച്ചു തരികയാണ്. ഇതിലൂടെ ഓരോ ദ്രൗപതിയും നഗ്നമാകുന്നതിൽ നിന്നും രക്ഷപ്പെടുന്നു. ഈ കാര്യങ്ങളെല്ലാം തന്നെ പരിധിയില്ലാത്ത പിതാവാണ് മനസ്സിലാക്കിത്തരുന്നത്. സ്വർഗ്ഗം സമ്പൂർണ്ണ നിർവ്വീകാരി ലോകമാണ്, അവിടെ തീർത്തും വികാരമില്ല. സത്യയുഗത്തിൽ, ആത്മാവ് വന്ന് ഗർഭത്തിലേക്ക് പ്രവേശിക്കുമ്പോൾ, തീർത്തും പരിശുദ്ധമായിരിക്കുന്നു. പരിശുദ്ധമായ ആത്മാവ് പ്രവേശിക്കുന്നതിനാൽ, ഗർഭത്തിലും ശിക്ഷകളൊന്നും തന്നെ അനുഭവിക്കേണ്ടതായി വരുന്നില്ല. ഇവിടെയാണെങ്കിൽ എല്ലാവർക്കും ഗർഭജയിലിന്റെ ശിക്ഷകൾ ലഭിക്കുന്നു. ശരി.

വളരെക്കാലത്തെ വേർപാടിനു ശേഷം തിരിച്ചു കിട്ടിയ മധുര മധുരമായ കുട്ടികളെ പ്രതി മാതാവും

പിതാവുമായ ബാപ്ടിസ്മത്തിന്റെ സന്ദർഭം സ്മരണയ്ക്കും പുലർക്കാല വന്ദനവും. ആത്മീയ പിതാവിന്റെ ആത്മീയ കുട്ടികൾക്ക് നമസ്കാരം.

## **ധാരണക്കുള്ള മുഖ്യമായ സാരം -**

1. ഈ ലോകത്തിൽ സ്വയത്തെ അതിഥി എന്നു മനസ്സിലാക്കണം. ദേഹി അഭിമാനിയായി പഴയ ലോകത്തു നിന്നും പഴയ ദേഹത്തു നിന്നും ഉപരാമമായിരിക്കണം.
2. യോഗത്തിലൂടെ ആത്മാവിനെയും ശരീരമാകുന്ന പാത്രത്തെയും ശുദ്ധീകരിക്കണം. ഈ ശരീരം ഒരു പ്രയോജനവുമില്ലാത്തതാണ്, അതിനാൽ ഇതിനോട് മമതം വെക്കരുത്.

## **വരദാനം - സന്തോഷത്തിന്റെ വജനാക്കളാൽ അനേക ആത്മാക്കളെ സമ്പന്നരാക്കുന്ന, സദാ സൗഭാഗ്യശാലികളായി ഭവിക്കട്ടെ.**

ആരാണോ സദാ സന്തോഷത്തോടെയിരുന്നു കൊണ്ട് സന്തോഷത്തിന്റെ വജനാക്കളിലൂടെ അനേക ആത്മാക്കളെ സമ്പന്നരാക്കി മാറ്റുന്നത്, അവരാണ് സൗഭാഗ്യശാലികൾ. ഇന്നത്തെക്കാലത്ത് ഓരോരുത്തർക്കും വിശേഷിച്ചും സന്തോഷത്തിന്റെ വജനാക്കളുടെ ആവശ്യകതയാണ് ഉള്ളത്, മറ്റു സർവ്വതും മൂണ്ട് എന്നാൽ സന്തോഷമില്ല. എന്നാൽ താങ്കളെല്ലാവർക്കും സന്തോഷത്തിന്റെ വനിയാണ് ലഭിച്ചിരിക്കുന്നത്. സന്തോഷത്തിന്റെ വൈവിധ്യമാർന്ന വജനാക്കൾ താങ്കൾക്കുണ്ട്. കേവലം ഈ വജനാക്കളുടെ അധികാരിയായി മാറി, എന്താണോ ലഭിച്ചിട്ടുള്ളത് അതിനെ സ്വയത്തെ പ്രതിയും സർവ്വരെ പ്രതിയും ഉപയോഗിക്കൂ, എന്നാൽ സമ്പന്നതയുടെ അനുഭൂതി ഉണ്ടാകും.

## **സ്തോഗൻ - അന്യ ആത്മാക്കളുടെ വ്യർത്ഥഭാവത്തെ ശ്രേഷ്ഠഭാവത്തിലേക്ക് പരിവർത്തനപ്പെടുത്തുക തന്നെയാണ് സത്യമായ സേവനം.**